
Shri Bala Trishati Stotram

श्रीबालात्रिशतीस्तोत्रम्

Document Information

Text title : Bala Trishati Stotram

File name : bAlAtrishatI.itx

Category : shatI, devii, devI, dashamahAvidyA

Location : doc_devii

Proofread by : PSA Easwaran

Description/comments : from Balasaparya, kuLAvarNavatantra

Acknowledge-Permission: Mahaperiaval Trust

Latest update : August 19, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

श्रीबालात्रिशतीस्तोत्रम्



अस्य श्रीबालात्रिपुरसुन्दरी त्रिशतनामस्तोत्रमहामन्त्रस्य
आनन्दभैरव ऋषिः । अनुष्टुप् छन्दः । श्रीबालात्रिपुरसुन्दरी देवता ।
ऐं बीजम् । सौः शक्तिः । क्लीं कीलकम् ।
श्रीबालात्रिपुरसुन्दरी प्रीत्यर्थं श्रीबालात्रिपुरसुन्दरी
त्रिशतनामस्तोत्रपारायणे विनियोगः ।
मूलेन द्विरावृत्त्या करहृदयन्यासः ।
ध्यानम्-
रक्ताम्बरां चन्द्रकलावतंसां समुद्यदादित्यनिभां त्रिनेत्राम् ।
विद्याक्षमालाभयदामहस्तां ध्यायामि बालामरुणाम्बुजस्थाम् ॥
ऐंकाररूपा ऐंकारनिलया ऐम्पदप्रिया ।
ऐंकाररूपिणी चैव ऐंकारवरवर्णिनी ॥ १ ॥
ऐंकारबीजसर्वस्वा ऐंकाराकारशोभिता ।
ऐंकारवरदानाढ्या ऐंकारवररूपिणी ॥ २ ॥
ऐंकारब्रह्मविद्या च ऐंकारप्रचुरेश्वरी ।
ऐंकारजपसन्तुष्टा ऐंकारामृतसुन्दरी ॥ ३ ॥
ऐंकारकमलासीना ऐंकारगुणरूपिणी ।
ऐंकारब्रह्मसदना ऐंकारप्रकटेश्वरी ॥ ४ ॥
ऐंकारशक्तिवरदा ऐंकाराप्सुतवैभवा ।
ऐंकारामितसम्पन्ना ऐंकाराच्युतरूपिणी ॥ ५ ॥
ऐंकारजपसुप्रीता ऐंकारप्रभवा तथा ।
ऐंकारविश्वजननी ऐंकारब्रह्मवन्दिता ॥ ६ ॥
ऐंकारवेद्या ऐंकारपूज्या ऐंकारपीठिका ।
ऐंकारवाच्या ऐंकारचिन्त्या ऐं ऐं शरीरिणी ॥ ७ ॥

ऐंकारामृतरूपा च ऐंकारविजयेश्वरी ।
 ऐंकारभार्गवीविद्या ऐंकारजपवैभवा ॥ ८ ॥
 ऐंकारगुणरूपा च ऐंकारप्रियरूपिणी ।
 क्लींकाररूपा क्लींकारनिलया क्लींपदप्रिया ॥ ९ ॥
 क्लींकारकीर्तिचिद्रूपा क्लींङ्कारकीर्तिदायिनी ।
 क्लींङ्कारकिन्नरीपूज्या क्लींङ्कारकिशुकप्रिया ॥ १० ॥
 क्लींकारकिल्बिषहरी क्लींकारविश्वरूपिणी ।
 क्लींकारवशिनी चैव क्लींकारानङ्गरूपिणी ॥ ११ ॥
 क्लींकारवदना चैव क्लींकाराखिलवश्यदा ।
 क्लींकारमोदिनी चैव क्लींङ्कारहरवन्दिता ॥ १२ ॥
 क्लींकारशम्बररिपुः क्लींकारकीर्तिदा तथा ।
 क्लींकारमन्मथसखी क्लींङ्कारवंशवर्धनी ॥ १३ ॥
 क्लींकारपुष्टिदा चैव क्लींकारकुधरप्रिया ।
 क्लींकारकृष्णसम्पूज्या क्लीं क्लीं किञ्जल्कसन्निभा ॥ १४ ॥
 क्लींकारवशगा चैव क्लींकारनिखिलेश्वरी ।
 क्लींकारधारिणी चैव क्लींकारब्रह्मपूजिता ॥ १५ ॥
 क्लींकारालापवदना क्लींकारनूपुरप्रिया ।
 क्लींकारभवनान्तस्था क्लीं क्लीं कालस्वरूपिणी ॥ १६ ॥
 क्लींकारसौधमध्यस्था क्लींकारकृत्तिवासिनी ।
 क्लींकारचक्रनिलया क्लीं क्लीं किम्पुरुषार्चिता ॥ १७ ॥
 क्लींकारकमलासीना क्लीं क्लीं गन्धर्वपूजिता ।
 क्लींकारवासिनी चैव क्लींकारक्रुद्धनाशिनी ॥ १८ ॥
 क्लींकारतिलकामोदा क्लींकारक्रीडसम्भ्रमा ।
 क्लींकारविश्वसृष्ट्यम्बा क्लींकारविश्वमालिनी ॥ १९ ॥
 क्लींकारकृत्स्नसम्पूर्णा क्लीं क्लीं कृपीठवासिनी ।
 क्लीं मायाक्रीडविद्वेषी क्लीं क्लींकारकृपानिधिः ॥ २० ॥
 क्लींकारविश्वा क्लींकारविश्वसम्भ्रमकारिणी ।
 क्लींकारविश्वरूपा च क्लींकारविश्वमोहिनी ॥ २१ ॥

क्लीं माया कृत्तिमदना क्लीं क्लीं वंशविवर्धिनी ।
 क्लींकारसुन्दरी रूपा क्लींकारहरिपूजिता ॥ २२ ॥
 क्लींकारगुणरूपा च क्लींकारकमलप्रिया ।
 सौःकाररूपा सौःकारनिलया सौःपदप्रिया ॥ २३ ॥
 सौःकारसारसदना सौःकारसत्यवादिनी ।
 सौः प्रासादसमासीना सौःकारसाधनप्रिया ॥ २४ ॥
 सौःकारकल्पलतिका सौःकारभक्ततोषिणी ।
 सौःकारसौभरीपूज्या सौःकारप्रियसाधिनी ॥ २५ ॥
 सौःकारपरमाशक्तिः सौःकाररत्नदायिनी ।
 सौःकारसौम्यसुभगा सौःकारवरदायिनी ॥ २६ ॥
 सौःकारसुभगानन्दा सौःकारभगपूजिता ।
 सौःकारसम्भवा चैव सौःकारनिखिलेश्वरी ॥ २७ ॥
 सौःकारविश्वा सौःकारविश्वसम्भ्रमकारिणी ।
 सौःकारविभवानन्दा सौःकारविभवप्रदा ॥ २८ ॥
 सौःकारसम्पदाधारा सौः सौः सौभाग्यवर्धिनी ।
 सौःकारसत्त्वसम्पन्ना सौःकारसर्ववन्दिता ॥ २९ ॥
 सौःकारसर्ववरदा सौःकारसनकार्चिता ।
 सौःकारकौतुकप्रीता सौःकारमोहनाकृतिः ॥ ३० ॥
 सौःकारसच्चिदानन्दा सौःकाररिपुनाशिनी ।
 सौःकारसान्द्रहृदया सौःकारब्रह्मपूजिता ॥ ३१ ॥
 सौःकारवेद्या सौःकारसाधकाभीष्टदायिनी ।
 सौःकारसाध्यसम्पूज्या सौःकारसुरपूजिता ॥ ३२ ॥
 सौःकारसकलाकारा सौःकारहरिपूजिता ।
 सौःकारमातृचिद्रूपा सौःकारपापनाशिनी ॥ ३३ ॥
 सौःकारयुगलाकारा सौःकारसूर्यवन्दिता ।
 सौःकारसेव्या सौःकारमानसार्चितपादुका ॥ ३४ ॥
 सौःकारवश्या सौःकारसखीजनवरार्चिता ।


सौःकारसम्प्रदायज्ञा सौः सौः बीजस्वरूपिणी ॥ ३५ ॥
 सौःकारसम्पदाधारा सौःकारसुखरूपिणी ।
 सौःकारसर्वचैतन्या सौः सर्वापद्विनाशिनी ॥ ३६ ॥
 सौःकारसौख्यनिलया सौःकारसकलेश्वरी ।
 सौःकाररूपकल्याणी सौःकारबीजवासिनी ॥ ३७ ॥
 सौःकारविद्रुमाराध्या सौः सौः सद्भिर्निषेविता ।
 सौःकाररससल्लापा सौः सौः सौरमण्डलगा ॥ ३८ ॥
 सौःकाररससम्पूर्णा सौःकारसिन्धुरूपिणी ।
 सौःकारपीठनिलया सौःकारसगुणेश्वरी ॥ ३९ ॥
 सौः सौः पराशक्तिः सौः सौः साम्राज्यविजयप्रदा ।
 ऐं ह्रीं सौः बीजनिलया ऐं ह्रीं सौः पदभूषिता ॥ ४० ॥
 ऐं ह्रीं सौः ऐन्द्रभवना ऐं ह्रीं सौः सफलात्मिका ।
 ऐं ह्रीं सौः संसारान्तस्था ऐं ह्रीं सौः योगिनीप्रिया ॥ ४१ ॥
 ऐं ह्रीं सौः ब्रह्मपूज्या च ऐं ह्रीं सौः हरिवन्दिता ।
 ऐं ह्रीं सौः शान्तनिर्मुक्ता ऐं ह्रीं सौः वश्यमार्गगा ॥ ४२ ॥
 ऐं ह्रीं सौः कुलकुम्भस्था ऐं ह्रीं सौः पटुपञ्चमी ।
 ऐं ह्रीं सौः पैलवंशस्था ऐं ह्रीं सौः कल्पकासना ॥ ४३ ॥
 ऐं ह्रीं सौः चित्प्रभा चैव ऐं ह्रीं सौः चिन्तितार्थदा ।
 ऐं ह्रीं सौः कुरुकुल्लाम्बा ऐं ह्रीं सौः धर्मचारिणी ॥ ४४ ॥
 ऐं ह्रीं सौः कुणपाराध्या ऐं ह्रीं सौः सौम्यसुन्दरी ।
 ऐं ह्रीं सौः षोडशकला ऐं ह्रीं सौः सुकुमारिणी ॥ ४५ ॥
 ऐं ह्रीं सौः मन्त्रमहिषी ऐं ह्रीं सौः मन्त्रमन्दिरा ।
 ऐं ह्रीं सौः मानुषाराध्या ऐं ह्रीं सौः मागधेश्वरी ॥ ४६ ॥
 ऐं ह्रीं सौः मौनिवरदा ऐं ह्रीं सौः मञ्जुभाषिणी ।
 ऐं ह्रीं सौः मधुराराध्या ऐं ह्रीं सौः शोणितप्रिया ॥ ४७ ॥
 ऐं ह्रीं सौः मङ्गलाकारा ऐं ह्रीं सौः मदनावती ।
 ऐं ह्रीं सौः साध्यगमिता ऐं ह्रीं सौः मानसार्चिता ॥ ४८ ॥

- ऐं ह्रीं सौः राज्यरसिका ऐं ह्रीं सौः रामपूजिता ।
 ऐं ह्रीं सौः रात्रिज्योत्स्ना च ऐं ह्रीं सौः रात्रिलालिनी ॥ ४९ ॥
 ऐं ह्रीं सौः रथमध्यस्था ऐं ह्रीं सौः रम्यविग्रहा ।
 ऐं ह्रीं सौः पूर्वपुण्येशा ऐं ह्रीं सौः पृथुकप्रिया ॥ ५० ॥
 ऐं ह्रीं सौः वटु काराध्या ऐं ह्रीं सौः वटुवासिनी ।
 ऐं ह्रीं सौः वरदानाढ्या ऐं ह्रीं सौः वज्रवल्लकी ॥ ५१ ॥
 ऐं ह्रीं सौः नारदनता ऐं ह्रीं सौः नन्दिपूजिता ।
 ऐं ह्रीं सौः उत्पलाङ्गी च ऐं ह्रीं सौः उद्भवेश्वरी ॥ ५२ ॥
 ऐं ह्रीं सौः नागगमना ऐं ह्रीं सौः नामरूपिणी ।
 ऐं ह्रीं सौः सत्यसङ्कल्पा ऐं ह्रीं सौः सोमभूषणा ॥ ५३ ॥
 ऐं ह्रीं सौः योगपूज्या च ऐं ह्रीं सौः योगगोचरा ।
 ऐं ह्रीं सौः योगिवन्द्या च ऐं ह्रीं सौः योगिपूजिता ॥ ५४ ॥
 ऐं ह्रीं सौः ब्रह्मगायत्री ऐं ह्रीं सौः ब्रह्मवन्दिता ।
 ऐं ह्रीं सौः रत्नभवना ऐं ह्रीं सौः रुद्रपूजिता ॥ ५५ ॥
 ऐं ह्रीं सौः चित्रवदना ऐं ह्रीं सौः चारुहासिनी ।
 ऐं ह्रीं सौः चिन्तिताकारा ऐं ह्रीं सौः चिन्तितार्थदा ॥ ५६ ॥
 ऐं ह्रीं सौः वैश्वदेवेशी ऐं ह्रीं सौः विश्वनायिका ।
 ऐं ह्रीं सौः ओघवन्द्या च ऐं ह्रीं सौः ओघरूपिणी ॥ ५७ ॥
 ऐं ह्रीं सौः दण्डिनीपूज्या ऐं ह्रीं सौः दुरतिक्रमा ।
 ऐं ह्रीं सौः मन्त्रिणीसेव्या ऐं ह्रीं सौः मानवर्धिनी ॥ ५८ ॥
 ऐं ह्रीं सौः वाणीवन्द्या च ऐं ह्रीं सौः वागधीश्वरी ।
 ऐं ह्रीं सौः वाममार्गस्था ऐं ह्रीं सौः वारुणीप्रिया ॥ ५९ ॥
 ऐं ह्रीं सौः लोकसौन्दर्या ऐं ह्रीं सौः लोकनायिका ।
 ऐं ह्रीं सौः हंसगमना ऐं ह्रीं सौः हंसपूजिता ॥ ६० ॥
 ऐं ह्रीं सौः मदिरामोदा ऐं ह्रीं सौः महदर्चिता ।
 ऐं ह्रीं सौः ज्ञानगम्या ऐं ह्रीं सौः ज्ञानवर्धिनी ॥ ६१ ॥
 ऐं ह्रीं सौः धनधान्याढ्या ऐं ह्रीं सौः धैर्यदायिनी ।
 ऐं ह्रीं सौः साध्यवरदा ऐं ह्रीं सौः साधुवन्दिता ॥ ६२ ॥


ऐं ह्रीं सौः विजयप्रख्या ऐं ह्रीं सौः विजयप्रदा ।
 ऐं ह्रीं सौः वीरसंसेव्या ऐं ह्रीं सौः वीरपूजिता ॥ ६३ ॥
 ऐं ह्रीं सौः वीरमाता च ऐं ह्रीं सौः वीरसन्नुता ।
 ऐं ह्रीं सौः सच्चिदानन्दा ऐं ह्रीं सौः सद्गतिप्रदा ॥ ६४ ॥
 ऐं ह्रीं सौः भण्डपुत्रघ्नी ऐं ह्रीं सौः दैत्यमर्दिनी ।
 ऐं ह्रीं सौः भण्डदर्पघ्नी ऐं ह्रीं सौः भण्डनाशिनी ॥ ६५ ॥
 ऐं ह्रीं सौः शरभदमना ऐं ह्रीं सौः शत्रुमर्दिनी ।
 ऐं ह्रीं सौः सत्यसन्तुष्टा ऐं ह्रीं सौः सर्वसाक्षिणी ॥ ६६ ॥
 ऐं ह्रीं सौः सम्प्रदायज्ञा ऐं ह्रीं सौः सकलेष्टदा ।
 ऐं ह्रीं सौः सज्जननुता ऐं ह्रीं सौः हतदानवा ॥ ६७ ॥
 ऐं ह्रीं सौः विश्वजननी ऐं ह्रीं सौः विश्वमोहिनी ।
 ऐं ह्रीं सौः सर्वदेवेशी ऐं ह्रीं सौः सर्वमङ्गला ॥ ६८ ॥
 ऐं ह्रीं सौः मारमन्त्रस्था ऐं ह्रीं सौः मदनार्चिता ।
 ऐं ह्रीं सौः मदघूर्णाङ्गी ऐं ह्रीं सौः कामपूजिता ॥ ६९ ॥
 ऐं ह्रीं सौः मन्त्रकोशस्था ऐं ह्रीं सौः मन्त्रपीठगा ।
 ऐं ह्रीं सौः मणिदामाढ्या ऐं ह्रीं सौः कुलसुन्दरी ॥ ७० ॥
 ऐं ह्रीं सौः मातृमध्यस्था ऐं ह्रीं सौः मोक्षदायिनी ।
 ऐं ह्रीं सौः मीननयना ऐं ह्रीं सौः दमनपूजिता ॥ ७१ ॥
 ऐं ह्रीं सौः कालिकाराध्या ऐं ह्रीं सौः कौलिकप्रिया ।
 ऐं ह्रीं सौः मोहनाकारा ऐं ह्रीं सौः सर्वमोहिनी ॥ ७२ ॥
 ऐं ह्रीं सौः त्रिपुरादेवी ऐं ह्रीं सौः त्रिपुरेश्वरी ।
 ऐं ह्रीं सौः देशिकाराध्या ऐं ह्रीं सौः देशिकप्रिया ॥ ७३ ॥
 ऐं ह्रीं सौः मातृचक्रेशी ऐं ह्रीं सौः वर्णरूपिणी ।
 ऐं ह्रीं सौः त्रिवीजात्मकबालात्रिपुरसुन्दरी ॥ ७४ ॥
 इत्येवं त्रिशतीस्तोत्रं पठेन्नित्यं शिवात्मकम् ।
 सर्वसौभाग्यदं चैव सर्वदौर्भाग्यनाशनम् ॥ ७५ ॥
 आयुष्करं पुष्टिकरं आरोग्यं चेप्सितप्रदम् ।

धर्मज्ञत्व धनेशत्व विश्वाद्यत्व विवेकदम् ॥ ७६ ॥
 विश्वप्रकाशदं चैव विज्ञानविजयप्रदम् ।
 विधातृत्वं वैष्णवत्वं शिवत्वं लभते यतः ॥ ७७ ॥
 सर्वमङ्गलमाङ्गल्यं सर्वमङ्गलदायकम् ।
 सर्वदारिद्र्यशमनं सर्वदा तुष्टिवर्धनम् ॥ ७८ ॥
 पूर्णिमायां दिने शुके उच्चरेच्च विशेषतः ।
 अथो विशेषपूजां च पौष्यस्नानं समाचरेत् ॥ ७९ ॥
 सायाह्नेऽप्यथ मध्याह्ने देवीं ध्यात्वा मनुं जपेत् ।
 जपेत्सूर्यास्तपर्यन्तं मौनी भूत्वा महामनुम् ॥ ८० ॥
 परेऽहनि तु सन्तर्प्य एलावासितसज्जलैः ।
 जुहुयात्सर्वसामग्र्या पायसान्नफलैस्सुमैः ॥ ८१ ॥
 दध्ना मधुघृतैर्युक्तलाजैः पृथुकसंयुतैः ।
 ब्राह्मणान् भोजयेत्पश्चात् सुवासिन्या समन्वितान् ॥ ८२ ॥
 सम्पूज्य मन्त्रमाराध्य कुलमार्गेण सम्भ्रमैः ।
 एवमाराध्य देवेशीं यं यं काममभीच्छति ॥ ८३ ॥
 तत्तत्सिद्धिमवाप्नोति देव्याङ्गां प्राप्य सर्वदा ।
 त्रिशतीं यः पठेद्भक्त्या पौर्णामास्यां विशेषतः ॥ ८४ ॥
 ग्रहणे सङ्गमे चैव शुक्रवारे शुभे दिने ।
 सुन्दरीं चक्रमध्ये तु समाराध्य सदा शुचिः ॥ ८५ ॥
 सुवासिन्यर्चनं कुर्यात्कन्यां वा समवर्णिनीम् ।
 चक्रमध्ये निवेश्याथ घटीं करतले न्यसेत् ॥ ८६ ॥
 सम्पूज्य परया भक्त्या साङ्गैस्सावरणैस्सह ।
 षोडशैरूपचारैश्च पूजयेत्परदेवताम् ॥ ८७ ॥
 सन्तर्प्य कौलमार्गेण त्रिशतीपादपूजने ।
 सर्वसिद्धिमवाप्नोति साधकोऽभीष्टमाप्नुयात् ॥ ८८ ॥
 इति श्रीकुलावर्णवतन्त्रे योगिनीरहस्ये श्रीबालात्रिशतीस्तोत्रं सम्पूर्णम् ।

Proofread by PSA Easwaran

——
Shri Bala Trishati Stotram

pdf was typeset on November 22, 2022

——
Please send corrections to sanskrit@cheerful.com

